

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಸದಾಶಿವಾಭಿನವನ್ಯಸಿಂಹಭಾರತೀ ಕೃತಂ
|| ಶ್ರೀ ಪದ್ಮನಾಭಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀ ಪದ್ಮನಾಭಸ್ತೋತ್ರಂ ||

ಪದ್ಮನಾಭ ಕರುಣಾಮೃತರಾಶೇ

ಸದ್ಮಹೇತುಲವಶೂನ್ಯಕೃಪಾಯಾಃ |

ಭದ್ಮಹಾರಿತಮಹಾಬಲಿಸಂಪದ್ -

ವಿದ್ಮ ಏವ ತವ ವೀರ್ಯಮನಂತಂ || ೧ ||

ನಾಭ್ಯಾಃ ಸರಸ್ವೇನ ಹಿ ವರ್ಣನಂ ತು

ಸತ್ಯಂ ತದಾ ಸ್ಯಾತ್ಕಿಲ ಪದ್ಮನಾಭ |

ಯದಾ ತ್ವದೀಯಂ ವಿಷಯೀಕರೋತಿ

ನಾಭಿಂ ನ ಚೇದ್ಯಾತಿ ಕಥಂ ಪ್ರಮಾತ್ವಂ || ೨ ||

ನಾಭೀಪದ್ಮೇ ಪುತ್ರಂ

ವಕ್ಷಸಿ ಕಾಂತಾಂ ಚ ಸಂದಧತ್ತಾಂತಃ |

ಸ್ವಪಿಷಿ ಸದಾ ಕಿಂ ವಿಷ್ಣೋ

ನಮ್ರಾಯಾಸ್ಮೈ ದ್ರುತಂ ಬ್ರೂಹಿ || ೩ ||

ಪಾಪಾಬ್ಧೌ ಬಡವಾನಲಸ್ಯ ಹಿ ಶಿಖಾ ಜಾಡ್ಯಾಂಧಕಾರೇ ರವಿಃ

ಭಾಗ್ಯಾಬ್ಧೌ ಶರದಿಂದುಪಂಕ್ತಿರಮಲಾ ತ್ವನ್ನಾಮಸಂಕೀರ್ತನಂ |

ಭಕ್ತಾನಾಂ ಪರಿಪೋಷಣೇ ಚ ಜನನೀ ಸ್ವಾತ್ಮಾವಬೋಧೇ ಪಿತಾ

ಕಸ್ತಸ್ಮಾದ್ವಿಮುಖೋ ಭವೇದ್ಭುವಿ ನರೋ ನೋ ಚೇನ್ಮಹಾಪಾಪಭಾಕ್ || ೪ ||

ಕ್ಷೀರಾಂಭೋನಿಧಿರಾಜಮಾನಘಣಿರಾಣ್ಮಧ್ಯೇ ಶಯಾನಾ ಸದಾ

ಲಕ್ಷ್ಮೀಪಾಣಿಪಯೋಜಮದೀತಪದಾ ಕಾರುಣ್ಯವಾರಾನ್ನಿಧಿಃ |

ಕುರ್ವಾಣಾ ಮಧುನಾ ಚ ಕೈಟಭಯುಜಾ ಯುದ್ಧಂ ಚ ದೋರ್ಭ್ಯಾಂ ಮುಹುಃ

ಮುದ್ರಾ ಕಾಚನ ಮುಕ್ತಿದಾನಕುಶಲಾ ನಿದ್ರಾತಿ ಜಾಗರ್ತಿ ವಾ || ೫ ||

ಪದ್ಮನಾಭ ತವ ಪಾದಸರೋಜಾ-
 ಸಕ್ತಚಿತ್ತಮವನೀಪತಿಮೇನಂ |
 ಪಾಹಿ ಸಾಶ್ರಿತಸಬಂಧುಸವಿದ್ವಲ್-
 ಲೋಕಮಾದರಭರೇಣ ಸರಾಷ್ಟ್ರಂ || ೬ ||

ಸಾವೋದಂ ಪ್ರದಿಶಂತು ವಂಚಿಕುಲಭೂಮೂಲಕ್ಷರಾಜಾಯ ವಾಗ್-
 ದೇವೀಚಂದ್ರಕಲಾಧರೇಭವದನಾಃ ಕಾರುಣ್ಯವಾರಾಶಯಃ |
 ದೀರ್ಘಾಯುದ್ಯುಧಗಾತ್ರತಾಮಲಯಶಾಂ ಸ್ಯಾಚಂದ್ರತಿಗ್ಮಾಂಶುಭಂ
 ಧರ್ಮಾಧ್ವನ್ಯಧಿಕಾಂ ಪ್ರವೃತ್ತಿಮಚಲಾಮಚ್ಛಿನ್ನಸತ್ಸಂತತಿಂ || ೭ ||

ಪಾಯಾಸುರ್ಜಗದಂಬಕೇಂದುವಿಲಸಚ್ಛೀರ್ಷೇಭವಕ್ರಾಃ ಸದಾ
 ರಾಜ್ಞೈ ಕೇರಲದೇಶಭಾಗ್ಯಲತಿಕೇ ಕಾರುಣ್ಯಯುಗ್ಭಿಮುರ್ದಾ |
 ದೃಗ್ಭಿಃ ಪಾದವಿನಮ್ರಸೌಖ್ಯವಿತತೇಃ ಸಂಪಾದಿಕಾಭಿರ್ಜವಾದ್-
 ದತ್ತ್ವಾ ಸಂತತಿಮಾಶು ಸದ್ಗುಣಯುತಾಮಾರೋಗ್ಯದೀರ್ಘಾಯುಷೀ || ೮ ||

ಮೋಚಿತಃ ಕಿಂ ಗಜಾಧೀಶ ಪದ್ಮನಾಭೇನ ಸತ್ವರಂ |
 ದೃಢಭಾವನಯಾ ತಸ್ಯ ಪದ್ಮನಾಭೋಽಭವದ್ಗಜೇಟ್ || ೯ ||

ಶ್ರೀಭೂಮಿಪಾಣಿಸರಸೀರುಹಸೇವಿತಾಂಘ್ರೇ
 ಶ್ರೀವತ್ಸಕೌಸ್ತುಭಧರ ಪ್ರಣತಾರ್ತಿಹಾರಿಣಿ |
 ಶ್ರೀಕಂಠಮಿತ್ರ ದಿನನಾಥಸುಧಾಂಶುನೇತ್ರ
 ಶ್ರೀಪದ್ಮನಾಭ ಮಮ ದೇಹಿ ಪದಾವಲಂಬಂ || ೧೦ ||

ನಾಗೇಂದ್ರಭೋಗಶಯನ ಪ್ರಣತಾಲಿವಾಂಛಾ-
 ಸಂಪೂರಣಾಮರತರೋ ವಿಧಿಯೋನಿನಾಭೇ |
 ನಾಕಾಧಿಪಾದಿಪರಿಪೂಜಿತಪಾದಪದ್ಮ
 ಶ್ರೀಪದ್ಮನಾಭ ಮಮ ದೇಹಿ ಕರಾವಲಂಬಂ || ೧೧ ||

ಕಮಲಾಕರಪದ್ಮಪೂಜಿತಂ
 ಕರುಣಾದುಗ್ಧಪಯೋಧಿಮಧ್ಯಗಂ |

ಭುಜಗಾಧಿಪಭೋಗಶಾಯಿನಂ

ಕಲಯೇ ಕಂಚನ ದೇವಸತ್ತಮಂ || ೧೨ ||

|| ಇತಿ ಶ್ರೀ ಪದ್ಮನಾಭಸ್ತೋತ್ರಂ ಸಮಾಪ್ತಂ ||